



કમિશનરશ્રી, ઉચ્ચશિક્ષણની કચેરી
ગ્રામવિદ્યાપીઠ શાખા, બ્લોક નં-૧૨/૨, ડૉ.જીવરાજ મહેતા ભવન ગાંધીનગર,
ગુજરાત રાજ્ય

ક્રમાંક : ગ્રા.વિ./NOC/2024-25/૫૧૬-૪૯
તા:- ૦૧/૭/૨૦૨૪

પ્રતિ,
સંચાલકશ્રી,
સમાજ સેવા મહાવિદ્યાલય,
વેડછી, તા.વાલોડ, જિ.તાપી.

વિષય : આચાર્યની ખાલી જગ્યા ભરવા અંગે એન.ઓ.સી. આપવા બાબત...

- સંદર્ભ : ૧) શિક્ષણ વિભાગનો ઠરાવ ક્રમાંક : ગઉશ/૨૦૧૮/૫૭૦/ખ-૧, તા.૨૭/૦૫/૨૦૨૨
૨) શિક્ષણ વિભાગનો ઠરાવ ક્રમાંક : ED/KMR/e-file/3/2023/0166/kh-1, તા.૨૮/૧૨/૨૦૨૩
૩) આપની તા.૧૭/૨/૨૦૨૪નો પત્ર ક્રમાંક: ૧૩૮/૨૦૨૪ થી એન.ઓ.સી. માંગણીની દરખાસ્ત

ઉપરોક્ત વિષય અને સંદર્ભ પરત્વે જણાવવાનું કે, આપની સંદર્ભ-(૩) ની એન.ઓ.સી. માંગણીની દરખાસ્ત ધ્યાને લઈ આપની ગ્રામ વિદ્યાપીઠમાંથી આચાર્યની ખાલી પડેલ જગ્યા સરકારશ્રીના નિયમાનુસારના વર્કલોડ તથા તેમાં સુધારાને આધીન તેમજ વિદ્યાર્થી સંખ્યા જળવાઈ રહે ત્યાં સુધી નીચે દર્શાવેલ વિગત અને શરતોને આધીન ભરવાની આથી મંજૂરી આપવામાં આવે છે.

ક્રમ	મંજૂર કરવામાં આવેલ જગ્યા	સંખ્યા	પગારધોરણ	કેટેગરી	લાયકાત
૦૧	આચાર્ય	૦૧ (એક)	44900-142400 (લેવલ : 8)	બિન અનામત	શિક્ષણવિભાગ, ગાંધીનગરના તા.૦૫/૦૭/૧૭ ના ઠરાવ મુજબ

શરતો :

- ૩) મંજૂર કરેલ જગ્યા માટે શિક્ષણવિભાગ, ગાંધીનગરના તા.૦૫/૦૭/૧૭ના ઠરાવ મુજબની શૈક્ષણિક લાયકાત તથા અનુભવ ધરાવતા ઉમેદવારની પસંદગી સરકારશ્રીના પ્રવર્તમાન નિયમો મુજબની નિયત પરિક્ષાના મેરિટને આધારે કરવાની રહેશે. અન્યથા મંજૂર કરેલ જગ્યાના પગારભથ્થાં ગ્રાન્ટને પાત્ર થશે નહિં.
- ૪) ઉમેદવાર સરકારશ્રીનાં સામાન્ય વહીવટ વિભાગનાં તા.૧૩/૦૮/૨૦૦૮ તેમજ તા.૧૮/૦૩/૨૦૧૬ ના ઠરાવ ક્રમાંક : સીઆરઆર-૧૦-૨૦૦૭-૧૨૦૩૨૦-ગ.૫ થી નક્કી કરેલ અભ્યાસક્રમ મુજબ કોમ્પ્યુટર અંગેનું બેઝીક નોલેજ ધરાવતા હોવા અંગેનું કોઈપણ તાલીમી સંસ્થાનું પ્રમાણપત્ર/ માર્કશીટ ધરાવતા હોવા જોઈશે. અથવા સરકાર માન્ય યુનિવર્સિટી અથવા સંસ્થામાં કોમ્પ્યુટર જ્ઞાન અંગેના કોઈપણ ડિપ્લોમા / ડીગ્રી કે સર્ટીફિકેટ કોર્સ કરેલ હોય તેવા પ્રમાણપત્રો અથવા ડીગ્રી કે ડીપ્લોમા અભ્યાસક્રમમાં કોમ્પ્યુટર એક વિષય તરીકે હોય તેવા પ્રમાણપત્રો અથવા ધોરણ-૧૦ હોવા જોઈશે. આ તબક્કે આવું પ્રમાણપત્ર ન ધરાવતા ઉમેદવારો પણ અરજી કરી શકશે. પરંતુ આવા ઉમેદવારોએ નિમણૂક સત્તાધિકારી સમક્ષ કોમ્પ્યુટર બેઝીક નોલેજની પરિક્ષા પાસ કર્યાનું

આવું પ્રમાણપત્ર નિમણૂક મેળવતાં પહેલાં અચુક રજુ કરવાનું રહેશે. અન્યથા નિમણૂક સત્તાધિકારી આવા કિસ્સામાં ઉમેદવારની પસંદગી "રદ" કરી શકશે.

- 3) સંસ્થાના ટ્રસ્ટીઓના નજીકના સગાસંબંધીઓ દ્વારા ઉમેદવારી નોંધાવેલ હોય તો ભરતી પરિક્ષા પૂર્વે તેની જાણ અત્રેની કચેરીને અવશ્ય કરવાની રહેશે.
- 4) મંજુર કરેલ જગ્યા માટેની જાહેર ખબર અત્રેની કચેરી ખાતે ચકાસણી કરાવ્યા બાદ બહોળી પ્રસિધ્ધી ધરાવતા (સમગ્ર રાજ્યની આવૃત્તિવાળા) અગ્રગણ્ય વર્તમાનપત્રમાં આપવાની રહેશે. તથા આપના જિલ્લાની રોજગાર કચેરી ખાતેથી આ સંવર્ગની નિયમોનુસારની લાયકાત ધરાવતા ઉમેદવારોની યાદી મેળવવાની રહેશે. અને આવા ઉમેદવારોને ભરતી કાર્યવાહીમાં સમાન તક મળે તે સુનિશ્ચિત કરવાનું રહેશે.
- 5) જાહેર ખબરમાં શૈક્ષણિક લાયકાત/અનુભવ તથા પગારધોરણ સરકારશ્રી દ્વારા નિયત કરેલ અને પ્રવર્તમાન નિયમાનુસાર જે અમલમાં હોય તેનો સ્પષ્ટ ઉલ્લેખ કરવાનો રહેશે.
- 6) આચાર્યની જગ્યાની જાહેરાતમાં દર્શાવેલ અરજીઓ મંગાવવાની મુદત સુધીમાં આવેલ કુલ અરજીઓ પૈકી નિયમોનુસારની લાયકાત ધરાવતા ઉમેદવારોની પ્રમાણિત યાદી તથા અમાન્ય ઠરાવવાના કારણો સાથે અમાન્ય ઠરાવેલ ઉમેદવારોની અરજીની પ્રમાણિત યાદી તથા જાહેર ખબરોની પ્રમાણિત નકલો દિન-૧૫ (પંદર) માં રજિસ્ટર એ.ડી. પત્રથી આ કચેરીને રજુ કરવાની રહેશે.
- 7) શિક્ષણવિભાગ, ગાંધીનગરના તા.૨૯/૧૨/૨૦૨૩નો પત્રાંક : ED/KMR/e-file/3/2023/0166/KH-1 થી મળેલ મંજુરી મુજબ સદર એન.ઓ.સી. હેઠળની આચાર્યની જગ્યાની ભરતી અગાઉની (જુની) ની પદ્ધતિ પ્રમાણે કરવાની કાર્યવાહી કરવા સરકારશ્રી દ્વારા મંજુરી આપવામાં આવેલ છે જે મુજબની આચાર્યની જગ્યાની ભરતીની નિયમોનુસારની કાર્યવાહી કરવાની રહેશે.
- 8) ભરતીપ્રક્રિયાની સમગ્ર કાર્યવાહી માટે ઉચ્ચ શિક્ષણ કમિશનરશ્રીના પ્રતિનિધિશ્રીની ભરતીસમિતીમાં નિયુક્તિ કરવાની રહેશે. તથા સંસ્થા દ્વારા ઉચ્ચ શિક્ષણ કમિશનરશ્રીના પ્રતિનિધિશ્રીના નામની માંગણી હેતુ અત્રેની કચેરીને અલાયદી દરખાસ્ત કરવાની રહેશે.
- 9) મંજુર થયેલ જગ્યાઓ માટે તમામ ઉમેદવારોની ભરતી પ્રક્રિયાનું સંપૂર્ણ સંચાલન સી.સી.ટી.વી. કેમેરાની દેખરેખ હેઠળ કરવાનું રહેશે. તથા સંસ્થાએ સમગ્ર ભરતી પ્રક્રિયાના સી.સી.ટી.વી. રેકૉર્ડિંગનો સુરક્ષિત રીતે સંગ્રહ કરવાનો રહેશે. તથા ઉચ્ચ શિક્ષણ કમિશનર કચેરીને પસંદગી પામેલ ઉમેદવારની નિમણૂકની પૂર્વમંજુરી માટે દરખાસ્ત કરવામાં આવે તે સાથે સમગ્ર રેકૉર્ડિંગ મોકલવાનું રહેશે.
- 10) ભરતી બાબતે સંસ્થા દ્વારા વખતોવખત કરવામાં આવનાર કાર્યવાહી/પ્રક્રિયા (જાહેરાત થી લઈ નિમણૂક સુધી) ગુણવત્તા આધારિત, વિશ્વસનીય અને પારદર્શક રીતે થાય તે મુજબ વ્યવસ્થા ગોઠાવવાની રહેશે. ઉપરાંત તમામ ઉમેદવારો જાણી શકે તે માટે સમગ્ર ભરતીપ્રક્રિયા પારદર્શક રીતે થાય તેનો પ્રબંધ સંબંધિત સંસ્થા દ્વારા કરવાનો રહેશે.
- 11) ભરતી અંગેની તમામ કાર્યવાહી સરકારશ્રી દ્વારા નિયત કરવામાં આવેલ પ્રવર્તમાન નીતિ નિયમો પ્રમાણે કરવાની રહેશે. ભરતી સંબંધિત તમામ રેકર્ડ જેવું કે, જાહેરાત, આવેલ અરજીઓ, આવેલ અરજીઓનું રજિસ્ટર, પરિક્ષા/ઈન્ટરવ્યુ માટે મોકલેલ કોલલેટર અંગેનું રજિસ્ટર, ઈન્ટરવ્યુના ગુણાંકનની યાદી તથા સંયુક્ત ગુણાંકન યાદી, નિમણૂક હુકમો વગેરે અદ્યતન સ્થિતિએ કાયમી રેકર્ડ તરીકે સંસ્થામાં રાખવાના રહેશે.
- 12) મેરિટને આધારે પસંદગી પામેલ ઉમેદવારની નિમણૂકની પૂર્વમંજુરી ઉચ્ચ શિક્ષણ કમિશનર કચેરી પાસેથી મેળવ્યા બાદ જ નિમણૂક હુકમ આપવાનો રહેશે.

- 13) નિમણૂકની પૂર્વમંજૂરી માટે જરૂરી સાધનિક પત્રકો, જાહેર ખબરોના અસલ દૈનિક પત્રો, ઇન્ટરવ્યુના ગુણાંકનની યાદી તથા સંયુક્ત ગુણાંકનની યાદી સહિત અન્ય જરૂરી સાધનિક કાગળો/દસ્તાવેજો સાથે ઉચ્ચ શિક્ષણ કમિશનર કચેરીને દરખાસ્ત કરવાની રહેશે.
- 14) ભરતીપ્રક્રિયાનું તમામ રેકર્ડ વ્યવસ્થિત રાખવાનું રહેશે. પસંદગી પામેલ ઉમેદવારની પૂર્વ મંજૂરી/બદલી ઉચ્ચ શિક્ષણ કમિશનર કચેરી પાસેથી મેળવીને નિયમોનુસાર નિમણૂક આપવાની રહેશે.
- 15) આ મંજૂર જગ્યા મંજૂર કર્યાની તારીખથી ૦૧ (એક) વર્ષ સુધી જ એન.ઓ.સી. ચાલુ રહી શકશે. જો આ સમયગાળા દરમિયાન ભરતી પ્રક્રિયા પૂર્ણ ન થાય તો આપેલ એન.ઓ.સી. આપોઆપ રદ ગણાશે.
- 16) સ્ટાફીંગ પેટર્ન અંગે ઉચ્ચ શિક્ષણ કમિશનર કચેરી દ્વારા જે સુધારા વધારા સુચવવામાં આવે તે સંસ્થાને બંધનકર્તા રહેશે તથા ઉચ્ચ શિક્ષણ કમિશનરશ્રીનો નિર્ણય છેવટનો અને બંધનકર્તા રહેશે.
- 17) ઉમેદવારે અજમાયશી સમયગાળા દરમિયાન સા.વ.વિ. ના તા.૩૦/૦૯/૨૦૦૬ના ઠરાવક્રમાંક : પરચ/૧૦૨૦૦૫/૧૫૩૨/ક ની જોગવાઈઓ મુજબ કોમ્પ્યુટર કૌશલ્યની પરિક્ષા પાસ કરવાની રહેશે.
- 18) આ એન.ઓ.સી. મુજબની સંબંધિત જગ્યા સીધી ભરતીથી ભરવાની હોઈ શારીરિક યોગ્યતા, ચારિત્ર્ય સંબંધિત તપાસ, નાગરિકત્વ સંબંધિત શરતો, અજમાયશી સમયગાળા અંગેની શરત, નિયોકતાની પૂર્વ સંમતિ, નિમણૂક બાદ ખાતાકીય પરિક્ષા વગેરે સંબંધે સંસ્થા/યુનિવર્સિટી/રાજ્ય સરકારમાં જોગવાઈ કરવામાં આવેલ ન હોય તો, ગુજરાત મુલ્કી સેવા વર્ગીકરણ અને ભરતી (સામાન્ય) નિયમો-૧૯૬૭ નાં ભાગ-૩ અને ભાગ-૪ માં દર્શાવ્યા મુજબ યથાયોગ્ય રીતે લાગુ કરવાનાં રહેશે.
- 19) આ જગ્યા હેઠળ નિમણૂક પામનારને સરકારશ્રીના નાણાવિભાગના તા.૧૮/૦૩/૨૦૦૫ના ઠરાવક્રમાંક : નપન-૨૦૦૩-જીઓઆઈ-૧૦-પી તથા તેને આનુષંગિક ઠરાવોની જોગવાઈઓને આધિન નવ વર્ષિત પેન્શન યોજના લાગુ પાડવાની રહેશે.
- 20) જે ગ્રામવિદ્યાપીઠ સંસ્થામાં વિદ્યાર્થીઓની સંખ્યા ઘટે અથવા અન્ય કોઈ કારણસર ગ્રામવિદ્યાપીઠ બંધ થાય તો આ યોજના હેઠળ નિમણૂક પામેલા કર્મચારીઓને છુટા કરવામાં આવશે અને તેમને ફાજલનું રક્ષણ મળી શકશે નહીં.
- 21) આ જગ્યા હેઠળ નિમણૂક પામનારને આચાર્ય સંવર્ગના અધિકારી/કર્મચારીએ જે ફરજો બજાવવાની થતી હોઈ તેવી ફરજો બજાવવાની રહેશે તે માટે કચેરીમાં ફરજપાલનનો જે સમય નિયત હોઈ તે સમય પ્રમાણે કચેરીમાં હાજરી આપવાની રહેશે. તેમજ પ્રાઇવેટ પ્રેક્ટીસ કે અન્યત્ર પાર્ટટાઇમ નોકરી કરી શકશે નહીં. જાહેર રજાના દિવસોએ પણ સરકારી કામગીરીની જરૂરીયાતોને અનુલક્ષીને ફરજ બજાવવા જણાવવામાં આવે તો તે મુજબ ફરજ બજાવવાની રહેશે.
- 22) આ જગ્યા હેઠળ નિમણૂક પામનારને વાર્ષિક ધોરણે ૧૨ પરચુરણ રજા, જાહેર રજા અને ગ્રામવિદ્યાપીઠના વેકેશન સિવાયની અન્ય કોઈપણ પ્રકારની રજા મળવા પાત્ર થશે નહીં. તે સિવાય અન્ય કોઈ રજા ભોગવશે તો રજાનો પગારની કપાત કરવાની રહેશે. મહિલા કર્મચારીઓના રજાના નિયમો મુજબ પ્રસુતિ રજાઓ મળવાપાત્ર થશે.
- 23) આ જગ્યા પર નિમણૂક પામનારે ગ્રામવિદ્યાપીઠ સંસ્થાના કેમ્પસ પર ફરજિયાત રહેવાનું રહેશે. અને અધિકૃત અધિકારીની પરવાનગી વગર મુખ્યમથક છોડી શકાશે નહીં.

- 24) આ જગ્યા પર નિમણૂક પામનારે સરકારશ્રીના શિક્ષણવિભાગ દ્વારા તા.૨૧/૦૪/૯૪ના ઠરાવથી ગ્રામવિદ્યાપીઠોના કર્મચારી માટે નિયત થયેલ આચારસંહિતાના તમામ નિયમોનું સંપૂર્ણપણે પાલન કરવાનું બંધન કર્તા રહેશે. જે અંગેનું ઉમેદવારનું સંમતિપત્ર સંસ્થાએ નિમણૂક આપતા પહેલા મેળવવાનું રહેશે.
- 25) આ એન.ઓ.સી. સંદર્ભે અંતિમ નિર્ણય કરવાનો અધિકાર તથા એન.ઓ.સી. ની શરતોમાં ફેરફાર કરવાનો હક્ક તથા પૂર્વ મંજૂરી સમયે ઉમેદવારનાં સંદર્ભે રાજ્ય સરકારનાં પ્રવર્તમાન નિયમો/ઠરાવોની જોગવાઈઓ ને આધિન શરતો નક્કી કરવાનો હક્ક ઉચ્ચ શિક્ષણ કમિશનરશ્રીનો રહેશે.
- 26) નિમણૂક પામેલ કર્મચારીની અસંતોષકારક કામગીરી કે અશિસ્ત ના કિસ્સામાં સંચાલક મંડળ દ્વારા સંલગ્ન યુનિવર્સિટી/રાજ્ય સરકારના પ્રવર્તમાન નિયમો અનુસાર કાર્યવાહી જે તે કક્ષાએથી જરૂરી મંજૂરી/પૂર્વ મંજૂરી મેળવ્યા બાદ જ કરી શકાશે તેમજ આ અંગેની તમામ કાર્યવાહીની જાણ આ કચેરીને અચૂક કરવાની રહેશે.
- 27) સરકારશ્રી તરફથી વહીવટી હિતમાં બીજી કોઈ જરૂરી શરતો નક્કી થાય તો તે પણ બંધનકર્તા રહેશે.
- 28) ઉપરોક્ત તમામ શરતો નિમણૂક પામનાર કર્મચારીને સ્વીકાર્ય છે તે અંગેનું સંમતિપત્ર સંબંધિત સંસ્થાએ મેળવવાનું રહેશે.

સંયુક્ત નિયામક
ઉચ્ચ શિક્ષણ કમિશનરની કચેરી
ગુ. રા. ગાંધીનગર

નકલ સવિનય રવાના :

- નાયબ સચિવશ્રી, ખ-૧ શાખા, શિક્ષણ વિભાગ, સચિવાલય, ગુ. રા. ગાંધીનગર